

# हिमाचल प्रदेश तेरहवीं विधान सभा

चौदवां सत्र

समाचार भाग-1

संख्या: 123

शुक्रवार, 25 फरवरी, 2022/6 फाल्गुन, 1943(शक्)

## सदन की कार्यवाही का संक्षिप्त अभिलेख

समय: 11.00 बजे (पूर्वाह्न)

सदन की बैठक माननीय अध्यक्ष श्री विपिन सिंह परमार जी की अध्यक्षता में आरम्भ हुई।

### व्यवस्था का प्रश्न

माननीय अध्यक्ष द्वारा प्रश्नकाल आरम्भ होने की घोषणा करने से पहले ही श्री मुकेश अग्निहोत्री, नेता प्रतिपक्ष ने व्यवस्था के प्रश्न का हवाला देते हुए अपनी बात रखनी शुरू कर दी कि हिमाचल प्रदेश के जो बच्चे यूक्रेन में फंसे हैं यह सबके लिए चिंता का विषय है। उन्होंने उन बच्चों को वहां से वापिस लाने के लिए सरकार की योजना के अलावा यह भी जानना चाहा कि क्या इन बच्चों को सरकारी कोष से पैसा देकर वहां से लाने का प्रयास किया जाएगा क्योंकि वहां से टिकट बहुत महंगा हो गया है और हवाई सेवाएं भी बन्द हैं।

माननीय मुख्य मंत्री ने स्थिति स्पष्ट करते हुए कहा कि हिमाचल प्रदेश के जो बच्चे पढ़ाई या व्यवसाय के सिलसिले में यूक्रेन गए हैं उनकी संख्या का अभी सही आंकड़ा उपलब्ध नहीं है लेकिन इस विषय में कुछेक पेरेंट्स से उनकी बातचीत हुई है और सभी अभिभावक बच्चों के साथ सम्पर्क में हैं। वहां के प्रशासन और दूतावास द्वारा प्रयत्न किए जा रहे हैं कि बच्चों को सुरक्षित स्थान पर रखा जाए। उन्होंने केंद्रीय विदेश मंत्री जी को पत्र लिखकर आग्रह किया है कि वहां पर विशेष तौर से जो हिमाचल प्रदेश के बच्चे फंसे हुए हैं, भारतीय दूतावास उनकी सुरक्षा सुनिश्चित करे तथा बच्चों को वापिस लाने के लिए भारत सरकार वहां की सरकार से बातचीत करे ताकि बच्चे अपने घर सुरक्षित लौट सकें। इसी विषय पर पिछले कल आदरणीय प्रधानमंत्री श्री नरेन्द्र

मोदी जी ने रूस के राष्ट्रपति श्री व्लादिमीर पुतिन से भी दूरभाष पर बड़े विस्तार से बात की है। उन्होंने बताया कि यूक्रेन में फंसे हिमाचली बच्चों के सही आंकड़ों की जानकारी हेतु हैल्पलाइन नम्बर भी दिया गया है जिसमें अभी तक 60 लोगों का रजिस्ट्रेशन हो चुका है तथा इस बात को सुनिश्चित किया जाएगा कि जितने भी हिमाचल प्रदेश के बच्चे वहां पर फंसे हुए हैं उनकी सुरक्षित वापसी के लिए जो भी जरूरत पड़ेगी उसके लिए हिमाचल प्रदेश सरकार हर संभव प्रयत्न करेगी और सरकार पूरी तरह से तैयार है।

## 1. प्रश्नोत्तर

### (I) तारांकित प्रश्न

तारांकित प्रश्न: 4387, 4436 (स्थगित) के उत्तर पर सदस्यों की अनुपस्थिति के कारण अनुपूरक प्रश्न नहीं पूछे गए। तारांकित प्रश्न संख्या: 4592 व 4598 के उत्तर पर ग्रामीण विकास एवं पंचायती राज मंत्री द्वारा (प्राधिकृत) उद्योग मंत्री द्वारा उत्तर दिए। तारांकित प्रश्न संख्या 4593 से 4597, 4599 से 4601 के उत्तर पर अनुपूरक प्रश्न पूछे गए तथा संबंधित मंत्रियों द्वारा उत्तर दिए। तारांकित प्रश्न संख्या: 4602 के उत्तर पर अनुपूरक प्रश्न पूछा गया। प्रश्न संख्या: 4603 से 4614 के उत्तर संबंधित मंत्रियों द्वारा दिए गए समझे गए।

### (II) अतारांकित प्रश्न

अतारांकित प्रश्न संख्या: 1732(स्थगित) तथा 1855 से 1871 तक के उत्तर सभा पटल पर रखे गए।

## अध्यक्ष द्वारा सूचना

"माननीय सदस्यों को सूचित किया जाता है कि दिनांक 26.02.2022 को हिमाचल प्रदेश विधान सभा पुस्तकालय परिसर में प्रातः 09.30 बजे से 03.30 बजे अपराह्न तक बुस्टर डोज हेतु शिविर लगाया जा रहा है। अतः माननीय सदस्यों से अनुरोध है कि इस शिविर में बुस्टर डोज लगवाना सुनिश्चित करें।"

## 2. कागज़ात सभा पटल पर

श्री महेन्द्र सिंह, जल शक्ति मन्त्री ने हिमाचल प्रदेश पूर्व सैनिक निगम अधिनियम, 1979 की धारा 23(6) के अन्तर्गत हिमाचल प्रदेश पूर्व सैनिक निगम,

हमीरपुर की 40वीं वार्षिक प्रशासनिक विवरणिका, वर्ष 2020-21 की प्रति सभा पटल पर रखी।

### 3. नियम-62 के अन्तर्गत ध्यानाकर्षण प्रस्ताव

श्री राजेन्द्र राणा, सदस्य ने "मानव भारती निजी विश्वविद्यालय द्वारा प्रदेश व प्रदेश के बाहरी राज्यों व विदेशों में बेची गई फर्जी डिग्रियों से अर्जित किए गए करोड़ों रुपयों के लेन-देन" से उत्पन्न स्थिति की ओर शिक्षा मन्त्री का ध्यान आकर्षित किया।

माननीय शिक्षा मन्त्री ने उत्तर दिया।

(12.33 बजे अपराह्न कर्नल इन्द्र सिंह, सभापति पदासीन हुए।)

श्री राजेन्द्र राणा, सदस्य ने स्पष्टीकरण पूछा।

शिक्षा मन्त्री ने स्पष्टीकरण का उत्तर दिया।

### 4. राज्यपाल महोदय के अभिभाषण पर धन्यवाद प्रस्ताव पर चर्चा जारी

निम्नलिखित ने धन्यवाद प्रस्ताव पर हुई चर्चा में भाग लिया:-

1. श्री राकेश पठानिया, वन मन्त्री

(1.05 बजे अपराह्न सदन की बैठक भोजनावकाश के लिए 02.00 बजे अपराह्न तक स्थगित हुई।)

(भोजनावकाश के उपरान्त 02.15 बजे अपराह्न सदन की बैठक सभापति, कर्नल इन्द्र सिंह की अध्यक्षता में पुनः आरम्भ हुई।)

धन्यवाद प्रस्ताव पर चर्चा जारी-

निम्नलिखित ने चर्चा में भाग लिया -

2. श्री हर्षवर्धन चौहान

माननीय वन मन्त्री, श्री राकेश पठानिया ने सभापति महोदय की अनुमति से जैसे ही अपनी दोपहर के भोजन से पूर्व शुरू की हुई चर्चा को कन्कलूड करना चाहा, उसी समय कांग्रेस विधायक दल के सदस्यों ने घोर आपत्ति व्यक्त करते हुए कहा कि कोई भी सदस्य किसी चर्चा में दो बार भाग नहीं ले सकता है। इस बात पर दोनों पक्षों के सदस्यों में आपसी नोकझोंक भी हुई। अन्ततः सभापति महोदय ने अगले वक्ता को चर्चा में भाग लेने हेतु आमंत्रित कर दिया।

3. श्री नरेन्द्र ठाकुर

4. श्री संजय अवस्थी
5. श्री सुख राम चौधरी, बहुउद्देश्यीय परियोजनाएं एवं ऊर्जा मंत्री  
(04.00 बजे अपराह्न श्री बलबीर सिंह, माननीय सभापति पदासीन हुए।)
6. श्री नन्द लाल
7. श्री विनोद कुमार
8. श्री भवानी सिंह पठानियां  
(05.00 बजे अपराह्न सदन की बैठक 06.00 बजे अपराह्न तक बढ़ाई गई।)  
(5.05 बजे अपराह्न माननीय अध्यक्ष पदासीन हुए)
9. श्री सुभाष ठाकुर
10. श्री मोहन लाल ब्राक्टा  
(6.00 बजे अपराह्न सदन की बैठक 7.00 बजे अपराह्न तक बढ़ाई गई।)
11. श्री अरुण कुमार
12. श्री रोहित ठाकुर
13. श्री राजेश ठाकुर  
(7.00 बजे अपराह्न सदन की बैठक 7.30 बजे अपराह्न तक बढ़ाई गई।)  
(07.50 बजे अपराह्न श्री बलबीर सिंह, माननीय सभापति पदासीन हुए।)
14. श्रीमती रीना कश्यप
15. श्री परमजीत सिंह

07.30 बजे अपराह्न सदन की बैठक शनिवार, 26 फरवरी, 2022 के 11.00 बजे पूर्वाह्न तक स्थगित हुई।